

ГЕНЕДЕР ТЕНГСИЗЛИГИ ИЖТИМОЙИ-ФАЛСАФИЙ МУАММО СИФАТИДА.

Эгамбердиева Нодира Мелибаевна

Мухитдинова Дилдора Алишер қизи

“Оила ва Гендер” институти

Аннотация: Ўзбекистон жамиятида гендер тенгсизлик муҳим назарий ва амалий муаммо бўлиб, унинг долзарблиги ҳеч қачон йўқолмайди. Бу муаммо ижтимоий-сиёсий муносабатларда юзага келадиган ва жамият ривожига бевосита таъсир кўрсатадиган мураккаб трансформация жараёнлари билан боғлиқ. Мақолада дунё миқёсида, жумладан Ўзбекистон республикасида гендер тенгсизликнинг индивидуал муаммолари, уларнинг олдини олиш борасидаги изланишлар юзасидан мулоҳаза юритилади.

Калит сўзлар: Гендер тенгсизлик, ижтимоий-маданий муаммо, анъана ва қадриятлар, аёллар ва эркеклар орасидаги тафовут, ўзбекона минталитет.

Аннотация: Гендерное неравенство является важной проблемой в узбекском обществе. Проблема гендерного неравенства является практической, её актуальность не ослабевает. Проблема связана со сложными трансформационными процессам, возникающими в социально-политических отношениях и непосредственно влияющими на развитие общества. В статье рассматриваются отдельные проблемы гендерного неравенства и исследования по их предотвращению в мире, в том числе в Республике Узбекистан.

Ключевые слова: Гендерное неравенство, социокультурные ценности, различия между женщинами и мужчинами, узбекский минталитет.

Инсон теварак –атрофдаги оламни ўзгартиришда нафақат умуминсоний мавжудот сифатида, балки ўзининг умумий моҳиятининг турли жиҳатлари билан ҳам иштирок этади. У бу жараёнда, шу жумладан жинсий мавжудот сифатида иштирок этади (аёл ёки эркек сифатида).

Асрлар мобайнида шу нарса ойдинлашдики, ўзига хос биоижтимоий ва социал-маданий муҳим хусусиятларга эга бўлган аёллар ва эркеклар ўзаро ижтимоий муносабатлар тизимида турли ўринни эгаллайдилар: ўз фаолиятини жинсига қараб чекловсиз амалга оширадиган бирламчи – эркеклар ва иккиламчи

аёллар (улар асосан, уйда, оила даврасида фаолият билан чекланадилар) гуруҳига бўлинадилар. Бу ҳодиса уларнинг жисмоний жиҳатдан кучларига боғлиқ бўлиб келган. Эркаклар ўз жисмоний кучига яраша турмушнинг оғир юмушларини бажарганлар. Шу жиҳатдан бу ҳодиса ижтимоий фалсафада “жинсларнинг ижтимоий тенгсизлиги” таърифини олади²⁶.

Жаҳон цивилизациясининг ривожланишининг барча босқичларида гендер тенгсизлиги турли нуқтаи назардан мураккаб ижтимоий муаммо бўлиб келган. Ижтимоий тенгсизликнинг асосий элементларига (шахсий ва жамият, оила ва давлат ва бошқалар) кириб борган ҳолда, гендер тенгсизлик одамларнинг шахсий муносабатларидан ташқарига чиқади ва ижтимоий аҳамиятга эга бўлади²⁷. Дунё икки жинс вакилларининг сай-ҳаракатлари билан яратилган ва унда эркаклар ҳукмронлик қилган. Аёлларнинг инсон ҳаётини таъминлаш ва хўжалик юритишдаги иштироки уларнинг жамиятда қарам, бўйсунувчи мавқеини юзага келтирган.

Жамиятнинг ижтимоий онгида жинсларнинг ижтимоий тенгсизлиги ноаниқ баҳоланган. Узоқ вақт давомида у гўёки “илоҳий” ёки “табiiй” , биологик келиб чиқиш бўлган эркакларнинг “устунлиги” билан оқланиб келинган²⁸. Бир томондан ибтидоий даврдан бошлаб оладиган бўлсак, бу қарашлар қайсидир маънода ўзини оқлаган. Бироқ, ушбу баёнотларнинг нуфузи заифлаша бошлаганида, аёлларнинг жамиятдаги эркакларга нисбатан тенгсиз мавқеини турли ижтимоий омиллар (иқтисодиёт, маданият ва бошқалар) билан оқлайдиган назариялар пайдо бўлди.

Айни пайтда ижтимоий ва фалсафий фикрда жинсларнинг ижтимоий тенглигига интилиш тобора кучайиб борди. Шунга ўхшаш ғоя кўплаб назарияларга айланиб, одатда аёллар ва эркакларни ижтимоий жараённинг тенг ҳуқуқли субъектлари сифатида тан олишга қаратилган эди.

Жамиятда давом этаётган гендер тенгсизлик муаммоларини анъанавий аёллар масаласи доирасида тўлиқ ҳал қилиб бўлмаслиги аллақачонлар ўз исботини кўрсатди. Шу нуқтаи назардан аёллар ва эркаклар ўртасидаги гендер тенгсизлик маммоларини бартараф этиш чора-тадбирларини кўриш долзарб масала бўлиб қолди.

²⁶ БауманЗ. Индивидуализированное общество: Пер. с англ. –М.:Логос, 2002.- 325 с.

²⁷ Айвазова С. Гендерное равенство в контексте прав человека. М.,2001. -80с.

²⁸ Анцупов А.Я. , Шипилов А.И. Конфликтология:Теория, история, библиография. –М.,1996.-143с.

Гендер зиддиятлари ижтимоий тараққиётнинг ижтимоий-маданий ҳодисасидир. Ва у гендер қарама-қаршиликларни ижтимоий- маданий муаммосидир. Бу муаммо:

- 1.Жинсларнинг ўзаро замонавий таъсирини талқин қилида;
- 2.Гендер зиддиятлари ижтимоий-маданий ривожланиш омили сифатида ҳаракат қилади;
- 3.Ижтимоий –маданий муаммо сифатида кучайиб бориши билан асосланади²⁹. Европа маданий анъаналарида шаклланган гендрологик билимларнинг дастлабки параметрлари антик даврда аёлларни (матриархатни) енгилга қаратилган қатор фалсафий қарашларни илгари сурганлиги маълум. Буни Афинада туғилиш билан боғлиқ қарашлар (қиз ёки ўғил фарзанд дунёга келиши) , Платоннинг гендер фалсафий қарашлари (“Байрам” диалогининг мотивлари), Уйғониш ва Янги замон дунёқарашига катта таъсир кўрсатган неоплатонизмда мустаҳкамланган ижтимоий тузилишдаги қарашларда кўриш мумкин. Ижтимоий ва фалсафий мулоҳазалар ва ижтимоий гендер муаммоларини ўрганишда аёлларга нисбатан муносабатда уларни камситиш (масалан, Ф.Ницше) ёки уларга нафрат билан қараш (масалан, Э. Дюркгейм). Шундай қилиб гендер тенгсизлик муаммоси фақат йигирманчи асрга келибгина аниқ йўналишда шаклланишга эга бўлди.

Айнан ана шу қарашлар дунёҳамжамиятида , жумладан Ўзбекистонда ҳам асрлар мобайнида ўз актуаллигини йўқотмаган. Шу нуқтаи назардан гендер тенгсизлик муаммосини бутун дунёда, жамладан Ўзбекистонда бартараф этиш чоратadbирлари жуда долзарб . Қуйида бу муаммонинг ечимлари борасида баъзи мулоҳазалар устида тўхталиб ўтиш жоиз топилди:

- Гендер зиддиятларни ўрганишнинг ижтимоий-фалсафий асосларини таҳлил қилиш;
- Гендер можаросининг ижтимоий-фалсафий, ижтимоий-психологик, ижтимоий-педагогик концептуал тушунчалари тизимини қуриш;
- Гендер зиддиятлари келиб чиқишининг моҳиятини аниқлаш;
- Гендер зиддиятлари ва ижтимоий маданий ўзгаришлар орасидаги ўзаро таъсирнинг тарихий шакллари ва мантиқини тушунтириш;

²⁹ Кириллина В. Н. Гендерный конфликт как фактор социокультурного развития. Автореферат диссертации на соискание ученой степени доктора философских наук. Москва.2004.

- Ижтимоий-маданий ривожланиш омили сифатида гендер тенгсизликнинг моҳиятини ўзбек минталитети доирасида анъаналар билан боғлиқ ҳолатларини таҳлил қилиш;
- Ўзбек минталитетида сиёсий ўзгариш контекстида гендер можаросини таҳлил қилиш;
- Замонавий Ўзбекистонда гендер можаросини институционализация қилиш шакллари ўрганиш;
- Замонавий ўзбек шароитлари учун гендер стратегияси моделини яратиш учун концептуал ёндашувларни таклиф қилиш;

Шундай қилиб, гендер тенгсизликни бартараф қилишда муайян ижтимоий қадриятлар ва муносабатларга асосланган аниқ ижтимоий-маданий жамоаларни шакллантириш; ўзига хос ижтимоий-маданий ҳодисаларнинг ривожланишини тенгсизликни ижтимоий-маданий ривожланишининг ҳаракатлантирувчи кучи сифатида кўриб чиқиш; низоларни бартараф этиш учун ижтимоий моқомлар ва ролларни қайта кўриб чиқиш; муайян ижтимоий қадриятлар ва муносабатларга асосланган аниқ ижтимоий-маданий анъаналарни кўриб чиқиш; гендер тенгсизликнинг ижтимоий тизимлари даражасида ҳаёт омилларининг динамикаси бўйича позициясини кўриб чиқиш мақсадга молик бўлади³⁰.

Гендер тенгсизлик аёллар ва эркаклар орасидаги тафовутли муаммоларни тартибга солишнинг таркибий бўғинларини, оилавий ва шахслараро муносабатлар даражасига ўтиш мутаносиблигини издан чиқариш ва мифологиклаштириш каби шаклларга олиб келади.

Ўзбекистонда қадриятлар тизими жадал суръатлар билан ўрнатилмоқда. Унинг марказида шахсий муваффақият ғояси ётади ва шу асосда янги тажриба, ижтимоий воқеликнинг янги қиёфаси ва янги гендер ғоялари туради. Ўзбек халқининг гендер маданиятини ўзгартиришнинг асосий йўналишларидан бири аёл хулқ –атворининг хусусий йўналтирилган модели ва аёлларнинг ўзлари томонидан тобора кўпроқ қабул қилинадиган индивидуал муваффақият қадриятлари орасидаги гендер зиддиятларнинг қандай ҳал қилиниши билан боғлиқ.

Хотин-қизларнинг жамият ҳаётидаги сиёсий интеграциялашувининг пастлиги демократик жараёнларнинг етарли даражада ривожланмаганлигидан далолат

³⁰ Кириллина В.Н. Гендерный конфликт как фактор социокультурного развития. Автореферат диссертации на соискание ученой степени доктора философских наук Москва 2004.

беради. Қонун устиворлиги, агар у жамиятда жинс орқали тасдиқланган янги ҳукмронлик ва ҳукмронлик тизимига асосланмаган бўлса, мавҳумликка айланади.

Гендер муносабатларни конфликтологик ёндашув нуқтаи назаридан таҳлил қилиш ушбу жараённинг барча кўп қиррали табиатида гендер муносабатларнинг ривожланиш векторини аниқлаш ва замонавий ижтимоий ривожланишининг асосий характеристикаси сифатида гендер зиддиятларни онтологиялаш имконини беради.

Адабиётлар:

- 1.Абдул Шукур Маджидзада. Компромисс как форма разрешения политических конфликтов:Автореф. дис . канд. филос. Наук. –М,1995.21с.
- 2.Абреимова Г.Н. Семантическая структура наименований лиц женского пола в современном русском языке: Автореферат диссертации кандидата филологических наук.1.Улец. 1998.-19с.
- 3.Аг А. Введение в теорию конфликтов//Политология вчера и сегодня. Выпуск 3.М.,1991.-С.10-45.
- 4.Адорно Т. Исследование авторитарной личности/ Под общ. Ред. В.П. Култыгина. – М.: Серебряные нити.2001. – 416с.
- 5.Адорно Т Проблемы философии морали: Пер. С нем. – М.: Республика, 2000.-239с.
- 6.Айвазова С. Тендерное равенство в контексте прав человека. М. 2001.-80с.
- 7.Айвазова С.Г. Русские женщины в лабиринте равноправия (Очерки политической теории и истории), <http://www/a-z/ru/women/texts/aivazova-7.htm>
- 8.Айслер Р. Чаша и клинок. М.,1993.323с.
- 9.Александрова Е.В.Социально-трудовые конфликты: путиразрешения. М.1993.Wright Q.Escalation of International Conflict.ICR.1965.Vol.IX№4.
10. Seitova, Z. P. (2022). ENSURING GENDER EQUALITY AS AN IMPORTANT DIRECTION OF REFORMS IN MODERN UZBEKISTAN. Academicia Globe: Inderscience Research, 3(12), 275-284.
11. Сеитова, З. (2024). НАЛИЧИЕ ГЕНДЕРНО-УЩЕРБНЫХ СТЕРЕОТИПОВ В УСЛОВИЯХ ЮЖНОГО ПРИАРАЛЬЯ. Academic research in educational sciences, (3), 537-542.
12. ZP, S. (2023). Social Transformations and Changes in The Minds of Women. Journal of Advanced Zoology, 44.

13. Ishanova, N. (2023). MAIN DIRECTIONS OF OPTIMIZATION OF TEACHING RUSSIAN AS A NON-NATIVE LANGUAGE TO VETERINARY STUDENTS. Science and innovation, 2(B8), 52-55.
14. Nargis, I. (2022). RUS TILINI O 'QITISHDA ZAMONAVIY INTEGRATIV METODLAR. ILMIY TADQIQOT VA INNOVATSIYA, 1(3), 73-76.
15. Ишанова, Н. Р., & Назирова, З. Р. (2023). ПРЕПОДАВАНИЕ РУССКОГО ЯЗЫКА КАК ИНОСТРАННОГО СТУДЕНТАМ-ВЕТЕРИНАРАМ НА НАЧАЛЬНОМ ЭТАПЕ ОБУЧЕНИЯ. Science and innovation, 2(Special Issue 8), 1596-1598.